

Permezz tat-tieni aggravju tagħha, l-appellanti ssostni li l-Qorti Ġenerali ma motivatx biżżejjed id-deċiżjoni tagħha fir-rigward tal-applikazzjoni tal-Artikolu 23(2) tar-Regolament Nru 1/2003 ⁽¹⁾ u tal-Artikolu 15 tar-Regolament Nru 17 ⁽²⁾.

Permezz tat-tielet aggravju tagħha, l-appellanti tirrileva li l-Qorti Ġenerali ma eżerċitatx l-istharrig ġudizzjarju tagħha u ma stharrigix biżżejjed il-motivazzjoni u r-raġunament tal-Kummissjoni fir-rigward tal-impatt tal-prassi fuq is-suq.

Permezz tar-raba' aggravju tagħha, l-appellanti tinvoka, sussidjarjament, in-nuqqas ta' osservanza mill-Qorti Ġenerali tal-proċedura, u b'hekk kisret il-prinċipju ta' terminu raġonevoli stabbilit bl-Artikolu 6 tal-ECHR u bil-prinċipju ta' protezzjoni ġudizzjarja effettiva. Dan l-aggravju jwassal lill-appellanti biex titlob, prinċipalment, l-annullament tas-sentenza deċiża u, sussidjarjament, it-tnaqqis tal-ammont tas-sanzjoni biex jiehu inkunsiderazzjoni l-konsegwenzi finanzjarji, għall-appellanti, mill-iskadenza taż-żmien lil hinn mit-terminu raġonevoli.

⁽¹⁾ Regolament tal-Kunsill (KE) Nru 1/2003, tas-16 ta' Dicembru 2002, fuq l-implimentazzjoni tar-regoli tal-kompetizzjoni mniżżlin fl-Artikoli 81 [KE] u 82 [KE] tat-Trattat (ĠU Edizzjoni Speċjali bil-Malti, Kapitolu 8, Vol. 2, p. 205).

⁽²⁾ Regolament tal-Kunsill Nru 17, tas-6 ta' Frar 1962, L-ewwel Regolament li jimplimenta l-Artikoli [81 KE] u [82 KE] (ĠU Edizzjoni Speċjali bil-Malti, Kapitolu 8, Vol. 1, p. 3)

Rikors ipprezentat fit-2 ta' Frar 2012 — Il-Kummissjoni Ewropea vs L-Irlanda

(Kawża C-55/12)

(2012/C 89/28)

Lingwa tal-kawża: l-Ingliż

Partijiet

Rikorrenti: Il-Kummissjoni Ewropea (rappreżentanti: R. Lyal, W. Mölls, aġenti)

Konvenuta: L-Irlanda

Talbiet tal-parti rikorrenti

Ir-rikorrenti titlob li l-Qorti tal-Ġustizzja joghġobha:

— tikkonstata li l-Irlanda naqset milli twettaq l-obbligi tagħha taht id-Direttiva tal-Kunsill 2003/96/KE ⁽¹⁾, billi eżentat mid-dazju tas-sisa l-karburanti għall-vetturi bil-mutur ta' persuni b'diżabbiltà, minghajr ma osservat il-livelli minimi ta' tassazzjoni stabbiliti skont dik id-direttiva;

— tikkundanna lill-Irlanda għall-ispejjeż.

Motivi u argumenti prinċipali

Il-Kummissjoni ssostni li, billi żżomm l-eżenzjoni mid-dazju tas-sisa fir-rigward tal-karburanti għall-vetturi bil-mutur użati minn persuni b'diżabbiltà, l-Irlanda naqset milli twettaq l-obbligi tagħha taht id-Direttiva.

⁽¹⁾ Direttiva tal-Kunsill 2003/96/KE, tas-27 ta' Ottubru 2003, li tirri-forma l-istruttura tal-Komunità dwar tassazzjoni fuq prodotti ta' enerġija u elettriku (ĠU Edizzjoni Speċjali bil-Malti, Kapitolu 9, Vol. 1, p. 405).

Appell ipprezentat fis- 6 ta' Frar 2012 minn Groupe Gascogne SA kontra s-sentenza tal-Qorti Ġenerali (Ir-Raba' Awla) tas-16 ta' Novembru 2011 fil-Kawża T-72/06, Groupe Gascogne vs Il-Kummissjoni

(Kawża C-58/12 P)

(2012/C 89/29)

Lengua de procedimiento: francés

Partijiet

Appellanti: Groupe Gascogne SA (rappreżentanti: P. Hubert u E. Durand, avukati)

Parti oħra fil-proċedura: Il-Kummissjoni Ewropea

Talbiet tal-appellanti

— tannulla s-sentenza sa fejn din ħadet ir-rikors ta' Group Gascogne kontra d-Deċiżjoni tal-Kummissjoni C(2005) 4634 finali, tat-30 ta' Novembru 2005, dwar proċedura skont l-Artikolu 81 KE (Każ COMP/38354 – Boroż industrijali) u kkundannat lil Groupe Gascogne għall-ispejjeż;

— tannulla s-sentenza sa fejn din ikkonfermat is-sanzjoni imposta fuq l-appellanti permezz tad-deċiżjoni;

— tirrinviya l-kawża lill-Qorti Ġenerali sabiex hija tiddeċiedi skont ir-rekwiżiti tal-Qorti tal-Ġustizzja jew tiffissa direttament is-sanzjoni għal ammont:

— ta' mhux iktar minn 10% tad-dhul mill-bejgħ ikkonso-lidat tal-kumpanniji Sachsa u Groupe Gascogne S.A., l-uniċi impriži involuti fil-proċeduri preżenti;

— u/jew li jqis it-tul manifestament eċċessiv tal-proċeduri quddiem il-Qorti Ġenerali;

— tikkundanna lill-Kummissjoni Ewropea, il-konvenuta, għall-ispejjeż kollha taż-żewġ istanzi.

Aggravji u argumenti prinċipali

Permezz tal-ewwel aggravju, l-appellanti ssostni li l-Qorti Ġenerali wettqet żball ta' liġi billi rrifjutat li teżamina l-impatt tal-bidliet li saru fl-ordinament ġuridiku tal-Unjoni meta daħal fis-seħh it-Trattat ta' Lisbona, fl-1 ta' Dicembru 2009, b'mod iktar partikolari fir-rigward tal-konsegwenzi tal-applikazzjoni għall-każ preżenti tad-dispożizzjonijiet tal-Artikolu 48 tal-Karta tad-Drittijiet Fundamentali tal-Unjoni Ewropea, li jipproteġu l-preżunzjoni ta' innocenza ta' Groupe Gascogne.

Permezz tat-tieni aggravju, l-appellanti ssostni li l-Qorti Ġenerali kisret id-dispożizzjonijiet tal-Artikolu 101 tat-Trattat dwar il-Funzjonament tal-Unjoni Ewropea u tal-Artikolu 48 tal-Karta tad-Drittijiet Fundamentali tal-Unjoni, billi imputatilha b'mod żbaljat ir-responsabbiltà flimkien u *in solidum* għall-prattiki ta' Sachsa mill-1 ta' Jannar 1994, abbażi biss tal-konstatazzjoni taż-żamma minn Groupe Gascogne tal-kapital kollu tal-kumpannija Sachsa, u billi kkonfermat d-deċiżjoni sa fejn din żammitha responsabbli flimkien u *in solidum*, sa EUR 9.90 miljun, għall-hlas tal-multa imposta fuq Sachsa.

Permezz tat-tielet aggravju, imressaq sussidjarjament, l-appellanti ssostni li l-Qorti Ġenerali wettqet żball ta' liġi billi interpretat b'mod żbaljat il-kunċett ta' "impriża" skont l-Artikolu 101 tat-

Trattat dwar il-Funzjonament tal-Unjoni Ewropea, u, b'konsegwenza, billi vverifikat l-osservanza tal-limitu ta' 10 % tad-dhul mill-bejgħ previst fl-Artikolu 23(2) tar-Regolament (KE) Nru 1/2003⁽¹⁾ fir-rigward tad-dhul mill-bejgħ ikkonsolidat ta' Groupe Gascogne, filwaqt li hija kien imissha bbażat ruhha, sa fejn Groupe Gascogne tista' tinzamm responsabbli flimkien u *in solidum* għall-ksur li bih hija akkużata Sachsa, fuq id-dhul mill-bejgħ ikkonsolidat tal-kumpannija Groupe Gascogne u Sachsa biss, peress li naqset milli taġhti r-raġunijiet li għalihom is-sussidjarji l-oħra ta' Groupe Gascogne għandhom ikunu inkluzi fl-"impriża" responsabbli għall-allegati Prattiki antikompetittivi ta' Sachsa.

Fl-ahhar, peremezz tar-raba' u tal-ahhar aggravju, ukoll imressaq sussidjarjament, l-appellanti ssostni li l-Qorti Ġenerali kisret id-dispożizzjonijiet tal-Artikolu 47 tal-Karta tad-Drittijiet Fundamentali tal-Unjoni Ewropea, sa fejn il-każ tagħha ma nstembgħax fi żmien raġonevoli.

⁽¹⁾ Regolament tal-Kunsill (KE) Nru 1/2003, tas-16 Dicembru 2002, fuq l-implimentazzjoni tar-regoli tal-kompetizzjoni mnizzlin fl-Artikoli 81 u 82 tat-Trattat (ĠU Edizzjoni Speċjali bil-Malti, Kapitolu 8, Vol. 2, p. 205).